

National Strategy for the
**Elimination of
Hepatitis C Virus**





STRATEĠIJA NAZZJONALI
GHALL-ELIMINAZZJONI TAL-VAJRUS
TAL-EPATITE Ċ BĦALA THEDDIDA GHAS-SAĦĦA
PUBBLIKA FIL-GĴEJJER MALTIN 2018-2025



Għandi l-pjaċir li nniedi din l-istrategġija maħsuba biex telimina l-Epatite Ċ bħala theddida għas-saħħa pubblika f'Malta. Din issegwi l-wegħda li għamilt jien stess f'Novembru li għadda li nilhqu l-miri tal-WHO għall-eliminazzjoni meta, f'isem il-Gvern Malti u ċ-ċittadini, jien iffirmapjt id-Dikjarazzjoni ta' São Paulo dwar l-Epatite Virali waqt is-Summit Dinji dwar l-Epatite li sar fl-2017.

Ninsab kunfidenti li Malta ser tkun wieħed mill-ewwel pajjiżi fid-dinja li jilhqu din il-mira. Permezz ta' kombinazzjoni ta' prevenzjoni, skrinjar u trattament, ahna se nkunu qed nimmiraw li nilhqu lil dawk kollha li jistgħu jiġu infettati u noffruhom terapija kurattiva.


F'Malta hawn aktar minn 1,000 persuna li għandhom l-Epatite Ċ li, sa issa, ftit li xejn kellhom tama ta' kura. It-trattamenti ma kinux effettivi ħafna, kienu kkumplikati u kienu jinvolvu ħafna effetti sekondarji, tant li wasslu sabiex ħafna jkollhom kumplikazzjonijiet bħal mard tal-fwied u kanċer tal-fwied, li eventwalment ikunu jirrikjedu trapjanti tal-fwied. Issa hemm disponibbli trattamenti ġodda li huma ferm aktar effettivi u li, għalhekk, joffru possibbiltà raġonevoli ħafna ta' kura għall-pazjenti tagħna.

Minbarra li nipprovdu dawn il-medicini revoluzzjonarji, se nkomplu nżidu wkoll l-isforzi ta' prevenzjoni u skrinjar sabiex nevitaw infezzjonijiet ġodda. Konxji tal-popolazzjonijiet ewlenin li jistgħu jkunu f'riskju oghla li jiġu infettati, se nkunu qegħdin niffokaw l-isforzi tagħna sabiex niżguraw li hadd ma jibqa' lura.

Din l-istrategġija tirrappreżenta investiment għas-saħħa, li se jnaqqas it-tbatija fis-soċjetà tagħna kkawżata minn infezzjoni kronika tal-Epatite Ċ. Hija tirrappreżenta wkoll investiment fil-ġejjieni, billi aktar ma jirnexxielna nikkuraw l-Epatite Ċ issa, inqas se jkollna infezzjonijiet u kumplikazzjonijiet ġodda fil-ġejjieni.



Chris Fearne
Deputat Prim Ministru
Ministru għas-Saħħa



HCV :



Introduzzjoni	7
▪ Viżjoni	7
▪ Epidemjoloġija	8
▪ Kuntest tal-Politika	8
▪ Każ finanzjarju	9
▪ Determinanti soċjali tas-saħħa	10
▪ Stigma	10
▪ Komorbidityiet	10
Miżuri	11
▪ Prevenzjoni	11
▪ Skrinjar u dijanjożi	12
▪ Trattament	12
▪ Monitoraġġ u Governanza	13
Referenzi	14

ATITIS C VIRU



EST/SPECIMEN:

Hematolo

Nar



L-Epatite Ċ hija marda tal-fwied ikkawżata mill-Vajrus tal-Epatite Ċ (HCV). Hija waħda mill-aktar kawżi importanti ta' mard kroniku tal-fwied madwar id-dinja li joħloq problema serja għas-saħħa pubblika. Filwaqt li xi nies jirnexxielhom jiġġieldu l-vajrus, il-maġġoranza jispicċaw b'infjezzjoni kronika, li hija marda serja li taħkem lill-persuna kkonċernata matul ħajjitha sakemm ma tiġix ikkurata. Ir-riskju ta' ċirrozi tal-fwied huwa bejn 15-30% fi żmien 20 sena u l-marda għandha rata ta' mortalità ta' 85% fi żmien sena sa sentejn jekk ma tiġix ikkurata.

L-infjezzjoni b'HCV ġeneralment ma turi ebda sintomu u, b'hekk, in-nies ikompli jgħixu ħajjithom bla ma jafu li huma infettati, sakemm jiżviluppaw kumplikazzjonijiet bħal mard u kanċer tal-fwied, b'rati baxxi ta' sopravivenza.

L-HCV huwa vajrus li jinġarr fid-dem, li jiġi trażmess l-aktar komuni:

- waqt l-injezzjoni tad-droga, permezz tal-kondiviżjoni ta' tagħmir li jintuża għall-injezzjoni, bħal siringi u soluzzjonijiet tad-droga
- f'ambjenti tal-kura tas-saħħa, minħabba użu mill-ġdid jew sterilizzazzjoni inadegwata ta' tagħmir mediku, speċjalment siringi u labar
- f'xi pajjiżi, permezz ta' trasfużjoni ta' demm u prodotti tad-dem mhux skrinjati

L-HCV jista' jiġi trażmess ukoll sesswalment u jista' jgħaddi minghand omm infettata għal għand it-tarbija tagħha; madankollu, dawn ir-rotot huma inqas komuni.

Ma jeżisti ebda vaċċin għall-prevenzjoni tal-infjezzjoni b'HCV u sa f'tit żmien ilu ma kienx possibbli li l-marda tiġi kkurata. Madankollu, matul l-aħħar f'tit snin, ġew żviluppanti trattamenti ġodda li għandhom ċans kbir li jikkuraw il-marda bl-inqas effetti sekondarji u tossiċità. Permezz tat-titjib tal-isforzi ta' prevenzjoni u b'dan it-trattament effettiv ġdid, se jkun possibbli li jitnaqqas b'mod drammatiku l-għadd ta' nies infettati bl-HCV, jitnaqqas l-għadd ta' nies li jiġu infettati u jiġu evitati kumplikazzjonijiet bħal mard tal-fwied u kanċer tal-fwied.

Viżjoni

Il-viżjoni hija li jintlaħaq stat fejn it-trażmissjoni tal-HCV f'Malta titwaqqaf sal-2025 u fejn dawk kollha li jgħixu bl-HCV ikollhom aċċess għal servizzi ta' prevenzjoni, ittestjar, kura u trattament sikuri, affordabbli u effettivi.

Permezz tat-titjib tal-isforzi ta' prevenzjoni u b'dan it-trattament effettiv ġdid, ser ikun possibbli li jitnaqqas b'mod drammatiku l-għadd ta' nies infettati bl-HCV



Epidemjoloġija

Internazzjonali

Madwar id-dinja, madwar 71 miljun persuna għandhom infezzjoni kronika tal-Epatite Ċ. Fir-Regjun Ewropew tal-WHO, madwar 2% tal-adulti, jiġifieri 15-il miljun persuna, huma stmati li qegħdin jgħixu bil-marda. Il-piż globali kien qed jiżdied b'mod mgħaġġel u l-epatite virali (inklużi wajrusijiet oħrajn tal-epatite) hija kawża ewlenija tal-mewt globalment b'għadd ta' mwiet li jaqbeż dak tal-HIV, tat-tuberkulożi u tal-malarja.

Għadd sinifikanti ta' daww infettati b'mod kroniku eventwalment jiżviluppaw ċirrozi u/jew kanċer tal-fwied u kull sena jmutu madwar 399,000 ruħ mill-Epatite Ċ madwar id-dinja, l-aktar minn ċirrozi u karċinoma epatoċellulari.

Lokali

Huwa stmat li f'Malta bħalissa hawn madwar 1000 pazjent li huma infettati bl-HCV, li 60% minnhom għandhom bejn 30 u 60 sena. Kull sena jiġu nnotifikati bejn 10 u 15-il każ ġodda lit-Taqsima għall-Kontroll tal-Mard Infettiv. Madankollu, jista' jkun hemm element ta' nuqqas ta' rapportar, minhabba li n-numru ta' testijiet pożittivi kull sena fil-laboratorji tal-MDH ikun ogħla minn dan. F'medda ta' 9 snin bejn l-2008 u l-2016, ġew identifikati medja ta' 105 każijiet uniċi ġodda kull sena. Madankollu, huwa importanti li jiġi enfasizzat li d-dijanjożi ta' proporzjon ta' dawn il-każijiet ġodda preżunti setgħet saret qabel l-2008, u wara saru testijiet mill-ġdid, li allura tnaqqas l-inkidenza kkalkolata b'dan il-mod.

Bħalissa hemm biss madwar 250 persuna bl-HCV li qegħdin jiġu kkurati minn speċjalisti fl-isptar, prinċipalment minhabba li għandhom kumplikazzjonijiet. Dan minhabba li sa issa ma kien hemm ebda trattament effettiv. Ladarba t-trattament il-ġdid ikun disponibbli, jeħtieġ li r-riferimenti lil dawn l-ispeċjalisti jiżdiedu sabiex ikun jista' jingħata trattament lill-persuni kollha bl-HCV, qabel ma jitfaċċaw il-kumplikazzjonijiet.

Kuntest tal-Politika

L-istrategġija hija bbażata fuq approċċ tas-saħħa pubblika li jikkonċerna l-prevenzjoni tal-infezzjoni u l-mard, id-dijanjożi bikrija u t-trattament, il-promozzjoni tas-saħħa, it-titjib tal-kwalità tal-hajja u t-titwil tal-hajja fost il-popolazzjoni. Din se tkun teħtieġ is-simplifikazzjoni u l-integrazzjoni tal-mogħdijiet tal-kura fost is-servizzi rilevanti kollha tas-saħħa u mhux tas-saħħa sabiex jiġi żgurat aċċess ekwu. Is-sħubija mas-soċjetà ċivili u Ministeri oħrajn se tkun essenzjali.

L-izvilupp ta' trattament kurattiv ġdid ġab l-Epatite Ċ fuq l-aġenda globali, minhabba li issa teżisti possibbiltà reali li tiġi eliminata l-Epatite Ċ fuq skala globali. Il-mediċini godda jistgħu jiksbu tneħħija virali fi żmien tmien ġimgħat, bl-inqas effetti sekondarji jew tossiċità.

Fl-2010 u fl-2014, żewġ riżoluzzjonijiet tal-Assemblea Dinjija tas-Saħħa semmew għall-ewwel darba l-epatite virali bħala prijorità globali. Sussegwentement, il-ġlieda kontra l-epidemija tal-epatite virali ġiet inkluża fil-lista ta' mard li jittiehed, li huwa meqjus bħala sfida tas-saħħa kritika għall-izvilupp fl-Għanijiet ta' Żvilupp Sostenibbli tal-2030. Fl-2016, l-Assemblea Dinjija tas-Saħħa allinjat il-miri tagħha mal-Aġenda 2030 għall-izvilupp Sostenibbli, meta hija adottat l-Istrateġija Globali fis-Settur tas-Saħħa (GHSS) dwar l-epatite virali għall-perjodu 2016-2021. L-eliminazzjoni tal-epatite bħala theddida għas-saħħa pubblika sal-2030, jiġifieri tnaqqis ta' 90% f'infezzjonijiet godda u tnaqqis fil-mortalità ta' 65% matul il-perjodu ta' 15-il sena li jwassal sal-2030, huma l-miri ewlenin li huwa stmat li se jirriżultaw fil-prevenzjoni ta' 2.1 miljun mewta assoċjata mal-HCV sal-2030.

Issa hemm moviment li qed jikber madwar l-Epatite mal-pazjenti li jitolbu aċċess għal trattament kurattiv u numru dejjem jikber ta' pjanijiet nazzjonali. Il-WHO hejjiet ukoll pjan ta' azzjoni għar-rispons tas-settur tas-saħħa għall-epatite virali fir-Regjun Ewropew tal-WHO.

Malta approvat id-Dikjarazzjoni ta' São Paulo dwar l-Epatite Virali u impenjat ruħha li tiehu approċċ wiesa' u kkoordinat sabiex tappoġġja l-implimentazzjoni tal-interventi ewlenin deskritti fl-Istrateġija Globali dwar l-Epatite tal-WHO.

L-indirizzar ta' din l-epidemija se jkollu wkoll impatt fuq miri oħrajn tas-saħħa, bħat-tnaqqis tal-mortalità materna, it-tnaqqis tal-mortalità minn mard li ma jittiehidx, il-prevenzjoni u t-trattament ta' disturbi mill-użu ta' sustanzi, il-kisba ta' kopertura universali tas-saħħa, l-aċċess għal mediċini u vaċċini affordabbli, il-finanzjament tas-saħħa u l-forza tax-xogħol fis-settur tas-saħħa.

Każ finanzjarju

L-investiment fl-eliminazzjoni tal-epatite huwa irhas milli jekk ma jsir xejn, minhabba li l-ispejjeż sabiex jiġu ttrattati l-kumplikazzjonijiet tal-epatite, bħal fibrozi avanzata tal-fwied u karċinoma epatoċellulari, huma għoljin ħafna. Pereżempju, il-kombinazzjoni ta' sofosbuvir/ledipasvir għall-kura tal-pazjenti b'ġenotip 1 tal-epatite Ċ uriet li hija kosteffettiva meta mqabbla mal-istandard ta' kura preċedenti fil-gruppi ta' pazjenti kollha, meta jitqiesu l-ispejjeż internazzjonali għal-limiti stabbiliti ta' QALY. F'ħafna pajjiżi oħrajn, analizzjiet oħrajn dwar il-kosteffettività wrew li minhabba r-rati għoljin ħafna ta' kura, il-



kura tal-persuni b'HCV sa minn kmieni fil-marda tirriżulta fi ffrankar tal-ispejjeż permezz tal-prevenzjoni ta' kumplikazzjonijiet li jinvolvu spejjeż kbar, bħal ċirrozi tal-fwied, karċinoma epatoċellulari u trapjanti tal-fwied, minkejja l-ispiza għolja tal-kura. It-trapjanti tal-fwied wehdom jiswew qrib il-€100,000 għal kull pazjent, li jrid iqatta' madwar 5 xhur fir-Renju Unit.

Li kieku l-każijiet għodda kollha kellhom jiġu ttrattati immedjatament u kkurati, l-inċidenza u l-ispiza tal-kumplikazzjonijiet jitraqqsu. It-tnaqqis tal-inċidenza se jkollu wkoll l-effett li jnaqqas l-ispejjeż tat-ttrattament fil-ġejjieni, minhabba li jkun hemm inqas nies li jiġu infettati.

Determinanti soċjali tas-saħħa

L-Epatite Ċ hija eżempju ta' kif id-determinanti soċjali jistgħu jaffettwaw is-saħħa u l-benesseri. Billi l-HCV jiġi trażmess l-aktar komuni waqt l-użu tal-injettar tad-droga, permezz tal-kondiviżjoni ta' tagħmir tal-injezzjoni, l-aktar popolazzjoni komuni f'riskju huma l-persuni li jinnettaw id-drogi. Għandha tittiehed azzjoni sabiex jiġi żgurat li din il-popolazzjoni jkollha aċċess għall-iskrinjar u t-ttrattamenti kollha meħtieġa, bil-għan li jiġi aċċertat li hadd ma jibqa' lura.

Stigma

Il-persuni infettati b'epatite virali ħafna drabi jkunu mistħija bil-kundizzjoni tagħhom, minhabba l-fatt li l-Epatite B u Ċ komunement jittieħdu permezz ta' kuntatt sesswali jew użu tad-droga u minhabba li l-mard tal-fwied għeneralment huwa assoċjat mal-użu tas-sustanzi. Billi dawn huma infettivi, il-pazjenti jibzgu li jitwarrbu mis-soċjetà jekk id-dijanjozi tagħhom issir magħrufa b'mod wiesa'. Barra minn hekk, il-persuni b'HCV jistgħu jesperjenzaw diskriminazzjoni fis-sistema tal-kura tas-saħħa, fuq il-postijiet tax-xogħol tagħhom u fil-komunità. Dan jirriżulta fil-biża' li jiġu ttestjati u jiskoraġġixxi strateġiji ta' prevenzjoni effettivi maħsuba biex inaqqsu t-trażmissjoni suċċessiva jew jimminimizzaw il-kumplikazzjonijiet minn infezzjoni fit-tul. L-istigma tista' tirriżulta f'nuqqas ta' eliminazzjoni tal-HCV u, għalhekk, jeħtieġ li tiġi indirizzata.

Komorbidityjiet

L-Epatite Ċ hija komunament assoċjata ma' mard infettiv ieħor, bħall-HIV, u mard li ma jittehdx, bħal indeboliment renali u alkoħoliżmu. Jeħtieġ li l-pjanijiet tat-ttrattament ikunu mfaġġa apposta sabiex jitrattaw pazjenti bħal dawn, minhabba li jistgħu jkunu meħtieġa skemi ta' trattament differenti, filwaqt li l-pazjenti jista' jkollhom ħtiġijiet mediċi u mhux mediċi addizzjonali.

Sabiex l-Epatite Ċ tiġi ttrattata b'mod adegwat, se jkun meħtieġ approċċ komprensiv, integrat u multisettorjali, li jikkompreni erba' oqsma ewlenin li jinkludu l-prevenzjoni, l-iskrinjar u d-dijanjozi, it-trattament u l-monitoraġġ u l-governanza.

Dawn il-miżuri se jiġu indirizzati permezz ta' numru ta' azzjonijiet li se jiġu implimentati minn diversi partijiet ikkonċernati. Sabiex tiġi żgurata l-implimentazzjoni, l-azzjonijiet kollha se jiġu mmonitorjati u riveduti regolarment.

Prevenzjoni

Billi ma huwa disponibbli ebda tilqim għall-HCV, l-isforzi tal-prevenzjoni jiffokaw fuq l-eliminazzjoni tas-sorsi kollha ta' kontaġġu. L-HCV huwa vajrus li jinġarr fid-demm u l-aktar modi komuni ta' infezzjoni huma permezz ta' espożizzjoni għal kwantitajiet żgħira ta' demm. Dan jista' jseħh bl-użu tad-droga b'taġħmir tal-injezzjoni kondiżiv jew mhux sterilizzati, att sesswali ma' persuna bl-HCV u t-trasfużjoni ta' demm u prodotti tad-demm mhux skrinjati. Minkejja l-aħjar sforzi sabiex titnaqqas il-prevalenza tal-persuni b'HCV, dejjem se jibqa' jkun hemm riskju ta' infezzjoni, jekk mhux għal HCV, mela għal vajrusijiet oħrajn li jinġarru fid-demm u, b'hekk, jeħtieġ li l-miżuri preventivi li ġejjin, li huma bażiċi u universali, ikomplu jiġu applikati u mtejbja matul iż-żmien.

Bħala parti minn din l-istrategġija, il-miżuri għall-prevenzjoni tal-infezzjoni jew l-infezzjoni mill-ġdid b'HCV jinkludu:

- It-titjib tas-sikurezza tal-prattiki tal-injezzjoni tad-droga, inkluż ir-rimi mingħajr periklu
- It-titjib tas-sikurezza fl-ambjenti tal-kura tas-saħħa
- It-titjib tas-sikurezza tad-demm u tal-prodotti tad-demm
- It-tnaqqis tal-infezzjonijiet permezz ta' kuntatti sesswali
- It-tnaqqis tal-infezzjonijiet permezz ta' tatwaġġi u titqib għall-imsielet
- Iż-żieda tal-għarfien u l-iżvilupp ta' ħiliet dwar il-prevenzjoni fost il-popolazzjonijiet ewlenin

L-isforzi tal-prevenzjoni jiffokaw fuq l-eliminazzjoni tas-sorsi kollha ta' kontaġġu. L-HCV huwa vajrus li jinġarr fid-demm u l-aktar modi komuni ta' infezzjoni huma permezz ta' espożizzjoni għal kwantitajiet żgħira ta' demm.



Skrinjar u dijanjoži

Minħabba l-fatt li infezzjoni akuta b'HCV ġeneralment ma turi ebda sintomu, f'tit nies jiġu dijanjostikati matul il-fażi akuta. F'dawk in-nies li jgħaddu biex jiżviluppaw infezzjoni kronika b'HCV, l-infezzjoni sikwit ukoll ma tiġix dijanjostikata minħabba li l-infezzjoni tibqa' ma turi ebda sintomu sa għexieren ta' snin wara l-infezzjoni meta s-sintomi mbagħad jiżviluppaw ħsara minn sekondarja sa serja fil-fwied. Id-dijanjoži bikrija permezz ta' skrinjar immirat tal-popolazzjonijiet ewlenin tiżgura r-riferiment u t-trattament kmieni, sabiex b'hekk tnaqqas iċ-ċansijiet ta' trażmissjoni suċċessiva, kif ukoll il-bidu ta' kumplikazzjonijiet.

Se jiġu implimentati l-miżuri li ġejjin sabiex jittejbu r-rati tad-dijanjoži:

- Twestiq tar-rintraċċar tal-kuntatt fuq il-persuni kollha b'dijanjoži ġdida ta' HCV
- Skrinjar immirat tal-popolazzjonijiet ewlenin
 - Persuni li jużaw id-drogi b'mod nażali jew billi jinjettawhom ġol-vini
 - Tfal imwiela lil ommijiet infettati bl-HCV
 - Persuni bl-HIV
 - Priġunieri fil-Facilità Korrettiva ta' Kordin

Trattament

Issa hemm disponibbli mediċini ġodda li jistgħu jikkuraw l-HCV fi żmien 8 ġimgħat bl-inqas effetti sekondarji u tossiċità. Dan ifisser li l-approċċ tradizzjonali tat-trattament tal-kumplikazzjonijiet hekk kif jitfaċċaw jista' jitwarrab, filwaqt li niffokaw fuq it-trattament ta' daww kollha b'dijanjoži ta' HCV b'intenzjoni kurattiva. Dan se jkun partikolarment effettiv jekk il-persuni kollha b'HCV ikollhom aċċess għal dawn il-mediċini u mhux biss daww b'kumplikazzjonijiet tal-HCV.

Il-kura tal-persuni b'HCV se tnaqqas in-numru ta' daww affettwati bl-HCV fil-komunità, sabiex b'hekk jitnaqqas iċ-ċansijiet ta' infezzjoni u infezzjoni mill-ġdid u eventwalment jintlaħaq stadju fejn in-numru ta' persuni li jkollhom bżonn jiġu kkurati jonqos b'mod sinifikanti. Madankollu, huwa meħtieġ investiment inizjali sinifikanti, sakemm jiġu kkurati l-persuni kollha magħrufa li għandhom l-HCV.

Il-miżuri li se jittieħdu sabiex jiġi żgurat l-aċċess għat-trattament għal kulhadd jinkludu:

- L-iżgurar tal-kapaċità tal-laboratorji u tal-kliniċi li jitrattaw iż-żieda fid-dijanjożijiet u r-riferimenti ġodda minħabba l-iskrinjar

- L-istabbiliment ta' linji gwida, pjanijiet u protokollu dwar it-trattament u l-kura sabiex tiġi żgurata rabta rapida mal-kura fid-dijanjozi u l-għoti tat-trattament meħtieġ
- It-tiftix ta' modi innovattivi tat-tnaqqis tal-piż finanzjarju tal-għoti tat-trattament
- L-involvement ta' infermier speċjalizzati fil-mard infettiv li jaġixxi bħala punt fokali għall-persuni kollha li jkunu qegħdin jistennew li jingħataw it-trattament u li jassisti fil-monitoraġġ u s-segwitu ta' dawk il-persuni li jkunu għaddejjin minn trattament
- L-indirizzar ta' kundizzjonijiet komorbidi u ko-infezzjonijiet komuni bħall-HIV u l-HBV

Monitoraġġ u Governanza

L-għan ta' din l-istrateġija huwa li telimina l-infezzjonijiet tal-HCV f'Malta. Sabiex jiġi żgurat li l-miżuri u l-azzjonijiet imsemmija hawn fuq ikunu qegħdin jikkontribwixxu b'mod effettiv lejn dan l-għan, jeħtieġ li jiġi mmonitorjat l-impatt tagħhom.

Tnejja Pjan ta' Azzjoni intern li jiddeskrivi fid-dettall l-azzjonijiet kollha taħt il-miżuri differenti u li jelenka min għandu jagħmel xiex. Dawn huma marbuta ma' indikaturi li jiġu riveduti regolarment sabiex tiġi indikata kwalunkwe kwistjoni. Imbagħad, il-miżuri jistgħu jiġu aġġustati skont il-ħtieġa sabiex niżguraw li nibqgħu mexjin lejn l-għan tagħna li neliminaw l-HCV bħala theddida għas-saħħa pubblika f'Malta.

L-indikaturi ewlenin li se jkunu l-aktar importanti huma r-rata ta' infezzjonijiet ġodda bl-HCV u r-rata ta' morbidità u mortalità relatati mal-HCV, li aħna qegħdin nimmiraw li nnaqqsu kemm jista' jkun sal-2025.

Huwa probabbli ħafna li n-numru ta' dijanjożijiet ġodda ta' infezzjoni bl-HCV jżiedied fl-ewwel ftit snin minħabba ż-żieda fl-għarfien u l-iskrinjar. Ladarba dawn il-persuni jiġu kkurati, in-numru ta' dawk bl-HCV mistenni jonqos drastikament, li jwassal ukoll għat-tnaqqis ta' infezzjonijiet ġodda.

L-għadd ta' każijiet ta' morbidità u mortalità relatati mal-HCV mistenni jonqos wara ftit snin, minħabba li s-sors tal-marda kronika tal-fwied se jkun ġie ttrattat.

Bickerstaff, C. (2015). The cost-effectiveness of novel direct acting antiviral agent therapies for the treatment of chronic hepatitis C. *Expert Review of Pharmacoeconomics & Outcomes Research*, 15(5), 787–800. <https://doi.org/10.1586/14737167.2015.1076337>

Brincat, A., Deguara, M., Taliana, K., Rogers, M., & Pocock, J. (2013). The management of patients positive to hepatitis C virus antibody in Malta. *Malta Medical Journal*, 25(4), 72–7.

Buckley, G. J., & Strom, B. L. (2016). *Eliminating the Public Health Problem of Hepatitis B and C in the United States.* (G. J. Buckley & B. L. Strom, Eds.). Washington, D.C.: National Academies Press. <https://doi.org/10.17226/23407>

Buckley, G. J., & Strom, B. L. (2017). *A National Strategy for the Elimination of Hepatitis B and C.* (G. J. Buckley & B. L. Strom, Eds.). Washington, D.C.: National Academies Press. <https://doi.org/10.17226/24731>

Centres for Disease Control and Prevention. (2017, January 27). HCV FAQs for Health Professionals. Retrieved January 10, 2018, from <https://www.cdc.gov/hepatitis/hcv/hcvfaq.htm>

Duffell, E. F., Hedrich, D., Mardh, O., & Mozalevskis, A. (2017). Towards elimination of hepatitis B and C in European Union and European Economic Area countries: monitoring the World Health Organization's global health sector strategy core indicators and scaling up key interventions. *Eurosurveillance*, 22(9), 30476. <https://doi.org/10.2807/1560-7917.ES.2017.22.9.30476>

Gissel, C., Götz, G., Mahlich, J., & Repp, H. (2015). Cost-effectiveness of Interferon-free therapy for Hepatitis C in Germany - an application of the efficiency frontier approach. *BMC Infectious Diseases*, 15(1), 297. <https://doi.org/10.1186/s12879-015-1048-z>

Hirschall, G. (2016). *Elimination by 2030 - what will it take? In 3rd International Meeting on Elimination of Viral Hepatitis.* Retrieved from http://regist2.virology-education.com/2016/IVHEM/01_Hirschall.pdf

National Academies of Sciences Engineering and Medicine, Health and Medicine Division, Board on Population Health and Public Health Practice, & Committee on a National Strategy for the Elimination of Hepatitis B and C. (2017).

A National Strategy for the Elimination of Hepatitis B and C:

Phase Two Report. Washington D.C. Retrieved from
<https://www.ncbi.nlm.nih.gov/books/NBK442221/>

Stahmeyer, J. T., Rossol, S., Liersch, S., Guerra, I., & Krauth, C. (2017).

Cost-Effectiveness of Treating Hepatitis C with Sofosbuvir/Ledipasvir in Germany. PLOS ONE, 12(1), e0169401.
<https://doi.org/10.1371/journal.pone.0169401>

United Nations. (2015). Sustainable Development Goals 2015 – 2030 - Goal 3.

Ensure Healthy Lives and Promote Well Being for All at All Ages. Retrieved from
<http://una-gp.org/clancyt/files/goals/goal3.pdf>

WHO Regional Committee for Europe. (2016).

Action plan for the health sector response to viral hepatitis in the WHO European Region 2017–2022, 27(April), 12–15.
[https://doi.org/EUR/SC23\(4\)/23_160309](https://doi.org/EUR/SC23(4)/23_160309)

WHO Regional Office for Europe. (2017).

Hepatitis | Data and statistics. Retrieved December 15, 2017, from
<http://www.euro.who.int/en/health-topics/communicable-diseases/hepatitis/data-and-statistics>

World Health Organisation. (2017).

Eliminate Hepatitis. Retrieved September 11, 2017, from
<http://www.who.int/mediacentre/news/releases/2017/eliminate-hepatitis/en/>

World Health Organization. (2017, October).

Hepatitis C - Fact Sheet. Retrieved September 11, 2017, from
<http://www.who.int/mediacentre/factsheets/fs164/en/>

World Health Organization. (2016).

Global Health Sector Strategy on Viral Hepatitis 2016–2021. Geneva.

World Health Organization. (2017).

Global Hepatitis Report 2017. Geneva.

São Paulo Declaration on Hepatitis

World Hepatitis Summit 2017. (2017). Retrieved December 15, 2017, from
<http://www.who.int/hepatitis/news-events/sao-paulo-declaration-on-hepatitis.pdf?ua=1>



UFFIĆCJU TAD-DEPUTAT PRIM MINISTRU
MINISTERU GHAS-SARHA

